

## MONSTER TRUCK



scala 1:8

## HPI SAVAGE 25

Hettar er tann ultimativi monster truck bilurin

- hann er 52cm langur og 42cm breiður
- 8stk. stoytdoyvarar & fjarðar sum kunna flyta seg uml. 20cm.
- Bilurin er 4x4 v/2-skift automatgear, og kann fádast við bakgear, sum kostar eyka.
- Húsin er lakeraður og bilurin er samlaður.
- Topferð uml. 60-70 km/t.
- Fyri at bilurin skal verða koyriklárur skal tú brúka; 12stk.AA-Battari til fjarðstýring, battari 7.2V, gløðistart og brennievni.

Ring á Tlf. 522068 ella 322068

Prísurin er við fjarðstýring kr. **0.995,-**

# Føroyskar fyrítøkur við í oljuvinnuni

-Tað hefur stóran týðning, at vit varðveita krøvini til kaikant í sambandi við komandi leiting. Føroyskar fyrítøkur eiga at hava møguleika at vera við í menningini segði Hendrik Old, tingmaður m.a. undir 1. viðgerð av 2. Útbjóðing til oljuleiting á tingi herfyri



Kai Leo Johannessen tók undir við uppskotinum frá landsstýrinum



Hendrik Old, tingmaður var feigin um nýggja uppskotið til 2. Útbjóðing

## 2. ÚTBJÓÐING

Jan Müller

Tingmenn tóku sum heild undir við uppskotinum frá landsstýrinum um eina nýggja útbjóðing á landgrunninum at leita eftir olju og gassi. Orðaskiftið var rættiliga drúgv og verður uppskotið nú viðgjørt í Vinnuvevdini. Vit hava hugt nærri at orðaskiftinum.

Framsøgumaður sambandsflokksins, Kai Leo Johannessen helt fyri, at 1. útbjóðing hevði verið væleydnað, hóast einki rakstrarverdukt fund er gjørt. Hann rósti fólkunum, sum hava staðið fyri arbeiðinum. Hann helt, at man við treytunum fyr 2. rundu hevur tikið væl atlit til, at føroyska samfelagið fær inntøkur burtur úr eini oljuvinnu og vísti til tað skilagóða í at hav eitt royaltý uppi 2%, síðani vanligu kolvetnisinntøkuskattin uppi 28,5% og so alt eftir inntøku man fær frá einum oljufundi, har ein serskattur verður lagdur omaná í trimum stigum.

Hann helt eisini, at vit longu hava fingið nakað burtur úr, nevnliga eina ávís vitan, hvussu man tilrættaleggur framyvir og at føroyingar á jøvnum fœti við útlendingar skulu vera við til at veita tænastur í sambandi við oljuleiting. Hann vísti tó á, at tað í praksis kann vera eitt sindur verri, tí tað kunnu feløgini velja tað, sum tey meta vera best egnað. Men sum man hevur skilt hevur tað verið ein positivur andi at loyva føroyskum fyrítøkum uppi.

Kai Leo helt uppskotið til 2. rundu verða væl úr hondum greitt. Hann vísti til, at man hevur tikið hædd fyri fiskivinnuni eisini í hesum og helt hann fyri, at tað eru ikki nógv mótmæli frá vinnuni móti útbjóðingini, tí ahon skal ganga út yvir aðrar vinnur. -Vit kunnu staðfesta, at Atlantsflog

hefur fingið ein sáttmála í útlendsku oljuvinnuni, og tað mugu vit fegnast um. Vit vóna, at tað kemur at spyrjast nakað burtur úr, og hetta uppskotið hevur sum ein positiv broyting nakað við inntøkur at gera.

## Meira varin

Hendrik Old, framsøgumaður Javnaðarflokksins helt fyri, at umstøðurnar rundan um annað útbjóðingarumfar eru meira dempaðar enn kring fyrsta umfarið. Rok-anin við fyrsta umfar í tinginum var nógv, og vónirnar vóru sera høgur, um, at oljan fór at geva nógvar pengar skjótt. -Men tað má sigast til rós fyri fyrrverandi landsstýrsmannin, Eyðun Elttor, at hann royndi at dempa vónirnar og mælti til tolsemi. Aftalanin við 2. rundu er at skapa grundarlag og áhuga fyri framhaldandi leitvirksemi, og at føroyskar fyrítøkur verða tryggjaðar møguleikar at kappast við aðrar. Hetta halda vit vera umráðandi og gott at hava við, nevnliga at loyvis-havarið skal arbeiða fyri, at avtalur verða gjørdar millum føroyskar og útlenskar fyrítøkur og stovnar, sum kunnu leggja upp til føroyska kunnleika og tøkniligan kunnleika.

Hendrik Old, sum eisini er formaður í løgtingsins Vinnuvevd, gjørdi nóg burtur úr føroysku luttøkuni í eini oljuvinnu og vísti til royndirnar norðmenn hava gjørt sær á hesum øki. Hann helt tað vera rætt at hava føroyska keikantin við men legði samtiðis dent á, at tað má vera upp til landsstýrsmannin at meta um, nær tað kunnu gevast undantøk. Nøkur undantøk eru latin og helt tingmaðurin, at tað var í lagi. -Tað er órimuligt at

inni á grunninum, og so er møguleiki fyri, at man kemur í nánd av fiskileiðum, men har skilji eg, at man við lagaligheit fær funnið fram til, at ongar ella minst møguligar konfliktir kunnu taka seg upp.

Hendrik Old vísti á, at Javnaðarflokkurin hevur frá fyrstan tíð verið fyri at fara undir leiting og soleiðis, at føroyskar fyrítøkur fáa møguleikar at vera við. - Sum heild má sigast, at oljuumsitingin seinastu árin hevur gjørt eitt gott arbeiði og greitt frá hesum, so tað hevur verið lutvist lætt at fáa innlit í hjá amatørurum, sum flestu okkara eru. Eg vóni, at tað vera meiri inntøkur av hesum virkseimi, sum verður bjóðað út. Nú verður farið víðari um og okkara vón er, at tað gevur eitt gott úrslit. Men kemur einki annað burtur úr, tá er so tað hent, at føroyskar fyrítøkur eru blivnar meira kappingar-før og hava lagt seg eftir at vera framvið, har møguleikar eru. Tað má sigast um føroyska vinnu sum heild, at sær man møguleika at vinna nakað, so eru føroyskar fyrítøkur úti um seg. Sjálvt um vit onga olju hava funnið, so hevur tað verið ein stórus framburður fyri føroyska vinnu, og tað vóni eg at tað framhaldandi verður.

Tingmaðurin vísti á, at onkur hevur nevnt loyvikið í 1. útbjóðing fyri gullhornið, men tíverri er gullið ikki komið enn, men kanska, man má hava loyvi at vóna hehetta segði hann og helt fram:

- Nú er so ætlanin at fara longur inn á føroyska økið. Vit hava fingið at vita, at basaltið er tjúkt her, og at tað er ringt at siggja og bora gjøgnum basaltið. Nú verður so bjóðað út longri



Tingmenn halda, at tað hevur stóran týðning, at føroysk vinna verður við í oljuvinnuni sum her hjá Atlantic Supply Base í Runavík

Føroya  
Blindastovnur

## Skeið í tøving

Mánadagin 10. og mikudagin 12. mai verður skeið í tøving fyri blind og sjónveik.

Undirvíst verður frá kl. 13.00-16.30.

Vinarliga vendið tykkum til okkara í seinasta lagi hósdagin 6. mai kl.16.00.

Føroya Blindastovnur  
Tlf. 31 81 23 ella 31 82 22

## Almannastovan

### Kunngerð

#### um hægstu dagpeningaupphædd

Við heimild í §9, stk. 2 í »Løgtingslóg nr. 74 frá 8. mai 2001 um dagpening vegna sjúku v.m.« (dagpeningalógin), ger Almennastovan kunnugt:

§ 1.

Hægsta dagpeningaupphædd er ásett til kr. 3.613 kr. um vikuna iroknað frítíðarløn.

§ 2.

Henda kunngerð fær gildi frá 1. mai 2004.

Almannastovan  
hin 4. mai 2004